

**Τοχύς μου καὶ ὕμνησίς μου ὁ Κύριος (Ψαλμ.
117, 14)**

Ψαλῶ τῷ Θεῷ μου ἕως ὑπάρχω. (Ψαλμ. 145, 2)


Δρος Χαραλάμπους Μ. Μπούσια
Μεγάλου Ὑμνογράφου τῆς τῶν Ἀλεξανδρέων Ἐκκλησίας

ΧΑΙΡΕΤΙΣΤΗΡΙΟΙ ΟΙΚΟΙ

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ

ΓΕΡΑΣΙΜΟΝ

ΤΟΝ ΥΜΝΟΓΡΑΦΟΝ ΜΙΚΡΑΓΙΑΝΝΑΝΙΤΗΝ



Ἀθῆναι 2021

ΧΑΙΡΕΤΙΣΤΗΡΙΟΙ ΟΙΚΟΙ

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ

ΓΕΡΑΣΙΜΟΝ

ΤΟΝ ΥΜΝΟΓΡΑΦΟΝ ΜΙΚΡΑΓΙΑΝΝΑΝΙΤΗΝ

Ποίημα Δρος Χαραλάμπους Μ. Μπούσια.

Κοντάκιον.

Ἦχος πλ. δ΄. Τῆ Ὑπερμάχῳ.

Τὸν τηρητὴν τῆς Ὁρθοδόξου Παραδόσεως,
 ὑμνογραφοῦντα ἐμμελῶς τὰ κατορθώματα
 τῶν Ἀγίων, εὐφημήσωμεν κατ' ἀξίαν,
 προσευχῆς ὡς ἐραστὴν καὶ ταπεινώσεως
 ἐνδιαίτημα καὶ νοῦν πνευματοκίνητον
 πόθῳ κράζοντες· Χαίροις, πάτερ Γεράσιμε.

Οἱ Οἴκοι.

Ἄριστος ὑμνηπόλος
 τῆς Χριστοῦ Ἐκκλησίας,
 Γεράσιμε θεόπνευστε, ὦφθης, (ἐκ γ΄)
 ἐναρέτου κανὼν ἀγωγῆς,
 ταπεινοφροσύνης, προσευχῆς, νήψεως
 ἀκρότης καὶ ἀσκήσεως
 διάκοσμε· διὸ βοῶμεν·

Χαῖρε, Βορείου Ἠπείρου γόνος·
 χαῖρε, ὠραίου ἀγῶνος πόλος.

Χαῖρε, οἰκιστῆς θεοφόρος τοῦ Ἄθωνος·
 χαῖρε, πολιστῆς τῆς ἐρήμου ἰσαγγελος.

Χαῖρε, Σκήτεως ἀγλάϊσμα Ἄννης θείας τῆς Μικρᾶς·
 χαῖρε, πρόβολος καὶ σέμνωμα πολιτείας καθαρᾶς.

Χαῖρε, ὅτι ὑπάρχεις ταπεινώσεως κέρας·
 χαῖρε, ὅτι ἐδείχθης προσευχῆς θεῖον σέλας.

Χαῖρε, χαρίτων δρόσος θεόσδοτος·
χαῖρε, ἄσμάτων χεῖρ θεοκίνητος.

Χαῖρε, Ἁγίων ὁ θεῖος ὑμνήτωρ·
χαῖρε, ἀζύγων ὁ νέος κοσμήτωρ·

Χαίροις, πάτερ Γεράσιμε.

Βλάστημα Δροβιάνης
τῆς Βορείου Ἡπείρου,
Γεράσιμε, ἐξήνησας ῥόδα
ἀφθαρσίας ἐν Σκήτη Μικρᾷ
τῆς Ἁγίας Ἄννης, παρυφῶν Ἄθωνος,
καὶ Ἐκκλησίαν ἡδυνας
ἀρτίως τοῦ Χριστοῦ βοῶσαν·

Ἀλληλούϊα.

Γέρας θεοπνευστίας,
σὴν γραφίδα ἐκίνει
πρὸς σύνθεσιν, Γεράσιμε, ὕμνων,
ὁ Παράκλητος, πρὸς τοῦ Χριστοῦ
τῶν Ἁγίων αἶνον, μοναστὰ ὅσιε
τῆς ἐρημίας Ἄθωνος,
πρὸς ὃν πανευλαβῶς βοῶμεν·

Χαῖρε, ἡ λάμψις ὕμνογραφίας·
χαῖρε, ἡ βάσις ὀρθοπραξίας.

Χαῖρε, ἀγαπήσας Χριστὸν ἐκ νεότητος·
χαῖρε, ὁ πατήσας ὄφρυν τοῦ ἀλάστορος.

Χαῖρε, ἄγαλμα θεόγλυπτον προσευχῆς καρδιακῆς·
χαῖρε, αὔγασμα ὑπέρφωτον ἀγωγῆς ἀσκητικῆς.

Χαῖρε, ὁ διαλάμπας ὡς ἀστὴρ ἀπαθείας·
χαῖρε, ὁ διαπρέψας ὡς φωστὴρ ἐγκρατείας.

Χαῖρε, γραφὶς ῥῶδων θεοκίνητος·
χαῖρε, πυξὶς ἐνθέου ἀσκήσεως.

Χαῖρε, τὸ γέρας Χριστοῦ Ἐκκλησίας·
χαῖρε, τὸ κέρας τῆς σκληραγωγίας·

Χαίροις, πάτερ Γεράσιμε.

Δύναμιν οὐρανόθεν

δεδεγμένος, τρισμάκαρ
 Γεράσιμε, μετὰ μόρφωσίν σου
 τὴν ἐγκύκλιον ἦλθες ταχὺ
 εἰς Ἀγίας Ἄννης τῆς Μικρᾶς, ὅσιε,
 τὴν Σκήτην, ἐν ἧ ἔψαλλες
 Κυρίῳ τῷ Θεῷ ἀπαύστως·

Ἀλληλούϊα.

Ἐλαβες ἐκ μητρός σου,
 ἄγαν εὐλαβεστάτης,
 Γεράσιμε, Ὁρθόδοξον πίστιν
 πολυτίμητον ὡς θησαυρὸν
 καὶ τὴν νουθεσίαν τῷ Χριστῷ πάντοτε
 ἀρέσκειν, πνευματέμφορε,
 πρὸς ὃν πανευλαβῶς βοῶμεν·

Χαῖρε, τὸ ἔρνος τῆς εὐσεβείας·
 χαῖρε, τὸ εὖχος ὑμνογραφίας.

Χαῖρε, ἐνδιαίτημα Πνεύματος Χάριτος·
 χαῖρε, στηλογράφημα βίου ἀμείνονος.

Χαῖρε, ὅτι ἠκολούθησας τῇ ὁδῷ τῆς ἀρετῆς·
 χαῖρε, ὅτι τρίβον ἤνυσας ἀγωγῆς ἀσκητικῆς.

Χαῖρε, ἐν σῇ καρδίᾳ ὁ Χριστὸν ἐνθρονίσας·
 χαῖρε, τὴν ἀμαρτίαν παιδιόθεν μισήσας.

Χαῖρε, ἀψὶς χρυσότευκτος νήψεως·
 χαῖρε, πυξὶς Χριστοῦ ἀγαπήσεως·

Χαῖρε, ἀγώνων συντόνων ἀκρότης·
 χαῖρε, καμάτων παννύχων φαιδρότης.

Χαίροις, πάτερ Γεράσιμε.

Ζήλω ἐμπεπλησμένος
 βιοτῆς ἰσαγγέλου,
 Γεράσιμε, μετὰ τὰς Ἀθήνας,
 ἔνθα γνῶσιν γυμνασιακὴν
 ἐπιδόσει, πάτερ, θαυμαστῇ ἔλαβες,
 κατήντησας εἰς Ἄθωνα,
 ἐν ᾧ ἀδιαλείπτως ἦδες·

Ἀλληλούϊα.

Ἦσκησας ἐν τῇ Σκήτη
 τῇ Μικρᾷ ἰσαγγέλως,
 Γεράσιμε, Προμήτορος Ἄννης,
 ὀδηγὸν ἔχων πνευματικὸν
 θεῖον Ἀβιμέλεχ ἅμα Μελέτιον,
 οἷς ῥήμασι πιθόμενος
 κατέπληξας πιστοὺς βοῶντας·

Χαῖρε, ὁ ἔσχατος τῶν ἀζύγων·
 χαῖρε, ὁ μέγιστος ὑμνογράφων.

Χαῖρε, ὁ ὑπεῖκων σεμνῶς διδασκάλους σου·
 χαῖρε, ὁ παρέχων ἰσχὺν ὑμνηπόλοις σου.

Χαῖρε, ὅτι ἀπενέκρωσας τὰ σκιρτήματα σαρκός·
 χαῖρε, ὅτι εὐηρέστησας τῷ Ὑψίστῳ ἀληθῶς.

Χαῖρε, ὁ ἀπαθεία τὸν σὸν βίον κοσμήσας·
 χαῖρε, σκληραγωγία τοῦ σαρκίου ὁ λάμψας.

Χαῖρε, ἐρήμου Ἄθωνος ἔρεισμα·
 χαῖρε, ἀπείρου Χάριτος σκῆνωμα.

Χαῖρε, εὐχῆς ἐργαστήριον θεῖον·
 χαῖρε, πηγῆς χαρισμάτων δοχεῖον·

Χαίροις, πάτερ Γεράσιμε.

Ⓜέλων εὐαρεστηῆσαι
 τῷ Θεῷ σὴν Καλύβην
 Κοιμήσεως ἀγνῆς Θεοτόκου,
 ὑμνογράφε, σκηνὴν λυρικὴν
 αἴνου τῶν Ἁγίων ἀληθῶς ἔδειξας,
 θεοειδὲς Γεράσιμε,
 καὶ Κτίσαντος· ᾧ πίστει ἦδες·

Ἀλληλούϊα.

Ἰθυνεν Ἀβιμέλεχ,
 σέ, σεπτὸς σου ἰθύντωρ,
 Γεράσιμε, πρὸς πόλου ἐπάλξεις,
 Μητροφάνους σοφοῦ ἀσκητοῦ
 καὶ Διονυσίου ζηλωτὰ Ῥήτορος
 τῶν τρόπων, ὀσιώτατε,
 ὁ πίθων εὐσεβεῖς κραυγάζειν·
 Χαῖρε, ἀσκήσεσιν ὁ ἐμπρέψας·

χαῖρε, ὁ δάκρυσιν ἀγιάσας.

Χαῖρε, ταπεινώσεως εὐχος ἀτίμητον·
χαῖρε, ἐπιγνώσεως θείας ὀσφράδιον.

Χαῖρε, ὅτι πᾶσιν ἔδειξας σοὶ οἰκοῦσαν ἀρετὴν·
χαῖρε, ὅτι κατηγλάϊσας μονοτρόπων τὴν πληθύν.

Χαῖρε, Πνεύματος θείου διειδέστατον ρεῖθρον·
χαῖρε, ἔμφορος βίου εὐωδέστατον ἴον.

Χαῖρε, Ἀγίων βίου ὁ κάλαμος·
χαῖρε, ἀγώνων θείων ὁ πρόβολος.

Χαῖρε, τὸ ῥῆμα Θεοῦ μεγαλείου·
χαῖρε, τὸ τραῦμα ἐχθροῦ μισοκάλου·

Χαίροις, πάτερ Γεράσιμε.

Κλέϊσμα ἐγκρατείας,
Μητροφάνους Ὁσίου
καὶ Ῥήτορος Διονυσίου
πόνων σπήλαιον ἀσκητικῶν
εἰς Ναὸν σοῖς μόχθοις, μάκαρ Γεράσιμε,
μετέτρεψας, οὗς ὑμνησας
ἐκθύμως, ὁ ἀεὶ κραυγάζων·

Ἀλληλούϊα.

Λάμψας ὡσπερ ἀμύντωρ
τῶν Ἑλλήνων τῆς γλώσσης,
Γεράσιμε, φωτὶ συγγραφῶν σου
καὶ ἄσμάτων τερπνῶν τοὺς χοροὺς
τῶν φιλακολούθων εὐσεβῶν ηὔφρανας,
ῶν ἤνοιξας τὰ στόματα
βοᾶν σοὶ εὐλαβῶς τοιαῦτα·

Χαῖρε, Ἀγγέλων ἡ θυμηδία·
χαῖρε, ἀζύγων ἡ εὐτονία.

Χαῖρε, ἀστραπὴ τῶν Ἀγίων ὑμνήσεως·
χαῖρε, καλλονὴ μοναστῶν ὁμηγύρεως.

Χαῖρε, ὅτι τρίβον ᾧδευσας ἄγουσαν εἰς οὐρανοῦς·
χαῖρε, ὅτι κατηγλάϊσας φιλεόρτων τοὺς χοροὺς.

Χαῖρε, ὁ τοῦ θανάτου ζόφον διασκεδάσας·
χαῖρε, ὁ τοῦ Ὑψίστου τοὺς πιστοὺς ἀγλαΐσας.

Χαῖρε, παγίς ἐχθροῦ παναλάστορος·
χαῖρε, βολίς φαιδρὰ διακρίσεως.

Χαῖρε, ἡμῶν πρὸς Θεὸν ὁ μεσίτης·
χαῖρε, πιστῶν ἐκ συμπτώσεων ρύστης·

Χαίροις, πάτερ Γεράσιμε.

Μόνον Θεῷ ἀπαύστως
ἀνατείνων τὸ πνεῦμα
τοῦ θείου Παρακλήτου τῆς δρόσου
ἀπελάμβανες διηνεκῶς
καὶ χαρᾶς ἀφάτου, μάκαρ, πληρούμενος,
Γεράσιμε, ἀνέμελπες
τὸν αἶνον καθ' ἐκάστην χαίρων·

Ἀλληλούϊα.

Νάματα ἐκ κοιλίας
σοῦ ἀνέβλυσαν θεῖα
ποτίζοντα ψυχὰς εὐσεβούντων,
τῶν ψαλλόντων τοὺς ὕμνους τοὺς σοὺς
εἰς Ἁγίων δῆμους, οὐσπερ συνέθηκας
πανευλαβῶς, Γεράσιμε,
καὶ νῦν σοὶ ἐν χαρᾷ βοώντων·

Χαῖρε, ὁ ἔμψυχος μαργαρίτης·
χαῖρε, οὐράνιος ὁδοδείκτης.

Χαῖρε, ὁ κρουνὸς εὐσεβῶν ἀγιάσματος·
χαῖρε, ὁ σοφὸς μοναστῆς καὶ διδάσκαλος.

Χαῖρε, γνῶμον ὀσιότητος καὶ κανὼν ὑπακοῆς·
χαῖρε, βάθρον ἀγαθότητος καὶ ἀμέμπτου ἀγωγῆς.

Χαῖρε, ὁ ἐδαφίσας τὴν ὄφρυν τοῦ παγκάκου·
χαῖρε, ὁ μεγαλύνας κράτος τὸ τοῦ Ὑψίστου.

Χαῖρε, λαμπὰς συνέσεως πάμφωτος·
χαῖρε, ἰκμὰς σοφίας θεόσδοτος.

Χαῖρε, σεπτῶν μοναστῶν ἐκμαγεῖον·
χαῖρε, εἰκὼν θεοφόρων ἁγίων·

Χαίροις, πάτερ Γεράσιμε.

Εύλου ἐπαπολαύεις

τῆς ζωῆς, ὑμνογράφε
 Γεράσιμε, πανεύοσμον δένδρον
 ἄρετῶν, ὁ ἄσμάτων καρπῶν
 μελιρρύτων φέρων, οὗς πιστῶν τάγμασι
 φιλακολούθων ἤνεγκας
 ὡς δῶρον, ὁ ἀπαύστως ψάλλων·
 Ἀλληλούϊα.

Ὁλβιε ὑμνογράφε,
 γλωσσαμύντορ Ἑλλήνων
 ἀκάματε, Γεράσιμε μάκαρ,
 πνευματέμφορε ἐγκρατευτά,
 τῆς Ἀγίας Ἄννης τῆς Μικρᾶς Σκήτεως
 οἰκῆτορ, χεῖλη ἠνοιξας
 πιστῶν ἐν κατανύξει ψάλλειν·
 Χαῖρε, Ἁγίων χοροῦ ὑμνῆτορ·
 χαῖρε, μερόπων ὁ παρακλήτωρ.
 Χαῖρε, παρυφῶν ὄρους Ἄθωνος ἔνοικος·
 χαῖρε, ἀρετῶν ψυχοτρόφων ὁ πρόβολος.
 Χαῖρε, φοῖνιξ ὁ ὑψίκομος ἐν Χριστῷ καινῆς ζωῆς·
 χαῖρε, σάλπιγξ ἡ μεγάφωνος ἀενάου προσευχῆς.
 Χαῖρε, τῶν φοιτητῶν σου ὁ σοφὸς ὑφηγῆτωρ·
 χαῖρε, τῶν ἐν ἀνάγκαις καὶ κινδύνοις συλλλήπτωρ.
 Χαῖρε, γραφίς ὠδῶν θεοκίνητος·
 χαῖρε, πυξίς δογμάτων ἀλάνθαστος.
 Χαῖρε, πυρσὸς ἱερᾶς γραμματείας·
 χαῖρε, φανὸς οὐρανίου πορείας·
 Χαίροις, πάτερ Γεράσιμε.

Πάτερ πνευματοφόρε,
 τῇ Μητρὶ τοῦ Κυρίου
 προσήνεγκας ὡς πάντιμον δῶρον,
 ὕμνων θεοτοκάριον σῶν,
 τῇ ἐφόρῳ πάντων μοναστῶν Ἄθωνος,
 Γεράσιμε θεόσοφε,
 Αὐτῆς ὁ τῷ Υἱῷ κραυγάζων·
 Ἀλληλούϊα.

Πεύμασι χάριτός σου
 δαψιλοῦς Ὁρθοδόξων,
 Γεράσιμε, ἡγίασας δῆμους,
 καὶ τοῦ Ἄθωνος ὄρος σεπτόν,
 ἐν ᾧ τῷ Κυρίῳ πνεῦμα παρέδωκας
 τὸ θεῖόν σου καὶ γέγονας
 κρουνὸς χαρᾶς τῶν σοὶ βοώντων·

Χαῖρε, ὁ δρόμος ζωῆς ἁγίας·
 χαῖρε, ὁ φάρος τῆς εὐσεβείας.

Χαῖρε, ἀετὸς χρυσοπτέρυξ ἀσκήσεως·
 χαῖρε, ὁ στρουθὸς τῆς Χριστοῦ ἀγαπήσεως.

Χαῖρε, κρήνη ὕδωρ βλύζουσα ἀπαθείας καὶ εὐχῆς·
 χαῖρε, πύλη ἢ εἰσάγουσα εἰς σκηνώματα τιμῆς.

Χαῖρε, ὁ περισκέπων ἀσκητὰς καὶ μιγάδας·
 χαῖρε, ὁ καταυγάζων ἱκετῶν σου καρδίας.

Χαῖρε, ἐρήμου Ἄθω φρυκτώρημα·
 χαῖρε, Ὑψίστου Χάριτος σκῆνωμα.

Χαῖρε, αὐλὸς οὐρανίων ἁσμάτων·
 χαῖρε, πυρσὸς Παρακλήτου χαρίτων.

Χαίροις, πάτερ Γεράσιμε.

Σάλπιγγι σῶν ἁσμάτων
 ἐπαιάνισας ἄθλους,
 Γεράσιμε, Ἁγίων πανσέπτους,
 ἐξαιρέτως τῶν νεοφανῶν
 τοῦ Χριστοῦ Μαρτύρων καὶ χοροῦ ἔμφρονος
 Ὁσίων, πνευματέμφορε,
 πρὸς ὃν πανευλαβῶς φωνοῦμεν·

Ἀλληλούϊα.

Τίμιος τῆς Καλύβης
 προεστῶς Θεοτόκου
 Κοιμήσεως, Γεράσιμε, ὠφθης,
 καὶ τῆς σῆς συνοδίας πατῆρ
 ἀληθῆς καὶ θεῖος ὁδηγός, Ὅσιε,
 πρὸς οὐρανῶν σκηνώματα,
 ἦς ἤνοιξας τὰ χεῖλη ψάλλειν·

Χαῖρε, ὁ ἄριστος ποδηγέτης·
χαῖρε, οὐράνιος παιδοτρίβης.

Χαῖρε, ὁδοδείκτης ἡμῶν ἀπλανέστατος·
χαῖρε, μυστολέκτης Τριάδος Θεότητος.

Χαῖρε, βρύσις ἢ πολύρρυτος θείων Ἀκολουθιῶν·
χαῖρε, λάμψις οὐρανόφωτος ψυχοτρόφων ἀρετῶν.

Χαῖρε, τῆς μετανοίας ὁ σοφὸς ὑψηγῆτωρ·
χαῖρε, τῆς ἀπαθείας θεοτίμητος ῥήτωρ.

Χαῖρε, βροτῶν πυξις πρὸς οὐράνια·
χαῖρε, ἡμῶν σανὶς πρὸς σωτήρια.

Χαῖρε, σεμνῶν φοιτητῶν σου ἡ ῥῶσις·
χαῖρε, ψυχῶν ἡ οὐράνιος βρῶσις·

Χαίροις, πάτερ Γεράσιμε.

Υμνοὶς μελισταγέσι

κατὰ χρέος σὴν μνήμην,
Γεράσιμε, σεπτὲ ὑμνογράφε,
ἐκτελοῦντες πιστῶν οἱ χοροὶ
ἐπαινοῦμεν πόνους σου, δι' οὓς ἔλαβες
πλουσίως χάριν Πνεύματος
τοῦ Θείου, ὁ ἀπαύστως ψάλλων·

Ἀλληλούϊα.

Φάρος Ἁγίων πάντων

ἐξυμνήσεως ὠφθης,
Γεράσιμε, τερπνὲ ὑμνογράφε,
τηλαυγέστατος φαίνων πιστοῖς
ἐορτάσαι φίλους τοῦ Χριστοῦ θέλοντας,
ᾧνπερ ἀνοίγεις στόματα
κραυγάζειν σοὶ φωναῖς αἰσίσαις·

Χαῖρε, ὁ νήψει πεφωτισμένος·
χαῖρε, ἀσκήσει διηυγασμένος.

Χαῖρε, ὁ λαμπρύνας ἀρτίως τὸν Ἄθωνα·
χαῖρε, βίον δείξας πιστοῖς τὸν ἀμείνονα.

Χαῖρε, δῆμον θριαμβεύοντα μεγαλύνας σαῖς ὠδαῖς·
χαῖρε, κόσμον σοὶ προσπίπτοντα ὁ στηρίζων σαῖς
εὐχαῖς.

Χαῖρε, κάλαμος θεῖος ἱερᾶς γραμματείας·
χαῖρε, πάμφωτος δείκτης ἰσαγγέλου πορείας.

Χαῖρε, κρατῆρ κερνῶν ἀγαλλίασιν·
χαῖρε, φωστῆρ δεικνὺς πᾶσι θέωσιν.

Χαῖρε, φανοῦ ἁμαρτίας ἢ σβέσις·
χαῖρε, λαμπροῦ ἐν Χριστῷ βίου φαῦσις·

Χαίροις, πάτερ Γεράσιμε.

Χαῖρε, ὁ τοὺς ἀγῶνας
τῶν Ἁγίων ζηλώσας
καὶ τούτων ἐξυμνήσας τὰ ἄθλα
ὀλοθύμως, σοφὲ μοναστὰ
Ὅρους τοῦ Ἁγίου, ἄρετιῆς σύνοικε,
Γεράσιμε, ἀείποτε
Κυρίῳ τῷ Θεῷ ὁ ψάλλων·

Ἀλληλούϊα.

Ψάλλειν ἐν εὐλαβείᾳ
καταξίωσον πάντας,
Γεράσιμε, σεπτούς σου ἀγῶνας,
δι' ὧν ἔλαβες χάριν ὑμνεῖν
τῶν Ἁγίων ἄθλα ἱερά, Ὅσιε,
τοῦ Παραδείσου ἔνοικε,
πρὸς ὃν πανευλαβῶς βοῶμεν·

Χαῖρε, Ἁγίων ὁ ὑμνηπόλος
χαῖρε, ἀρίστων ἀγώνων στυλός.

Χαῖρε, ἀσκητῶν ὄρους Ἄθωνος σέμνωμα·
χαῖρε, ἀρετῶν ψυχοτρόφων ἀκρόρεια.

Χαῖρε, ὅτι κατεπίανας Ἄθωνος τὰς παρυφάς·
χαῖρε, ὅτι κατετρόπωσας δαιμονίων τὰς ὀρδὰς.

Χαῖρε, ἐνστασιν ὕμνοις νεοάθλων φαιδρύνας·
χαῖρε, ἀσκησιν νέων ἀσκητῶν ἐξυμνήσας.

Χαῖρε, λειμῶν εὐώδης τοῦ Πνεύματος·
χαῖρε, θαμῶν Ἁγίων σκηνώματος.

Χαῖρε, μολπῇ νυχθημέρων καμάτων·
χαῖρε, ὡδῇ τῶν Ἁγίων ἀγώνων·

Χαίροις, πάτερ Γεράσιμε.

Ω Γεράσιμε, νέων
 ὕμνογράφων ἀκρότης,
 θεόφρον Μικραγιαννανίτα, **(ἐκ γ´)**
 ὁ ἐν Ἀθωνι ὑπακοῆ,
 κακουχία, πάτερ, καὶ εὐχῆ Πνεύματος
 ὀφθεῖς κατοικητήριον,
 οὐκ ἔπαυσας Κυρίῳ ψάλλειν·

Ἀλληλούϊα.

Καὶ αὖθις τὸ Κοντάκιον.
Ἦχος πλ. δ´. Τῆ Ὑπερμάχῳ.

Τὸν τηρητὴν τῆς Ὁρθοδόξου Παραδόσεως,
 ὕμνογραφοῦντα ἐμμελῶς τὰ κατορθώματα
 τῶν Ἁγίων, εὐφημήσωμεν κατ' ἀξίαν,
 προσευχῆς ὡς ἐραστὴν καὶ ταπεινώσεως
 ἐνδιαίτημα καὶ νοῦν πνευματοκίνητον
 πόθῳ κράζοντες· Χαίροις, πάτερ Γεράσιμε.

Δίστιχον.

Χαῖρε, ὕμνογραφίας νεαυγὲς ἄστρον,
Γεράσιμε, ἐκράυγασε Χαραλάμπης.

Τ Ε Λ Ο Σ

Κ Α Ι Δ Ο Ε Α

Τ Ω Μ Ο Ν Ω Α Λ Η Θ Ι Ν Ω

Θ Ε Ω Η Μ Ω Ν

Ἀριθμ. Καταλ. X 189 / 28-1-21